



گورنر KATHY HOCHUL

فوری ریلیز کے لیے: 21/7/2023

گورنر HOCHUL نے مقامی عوامی تحفظ اور ہنگامی مواصلاتی نظام کو بہتر بنانے کے لیے \$20 ملین کی رقم کا اعلان کر دیا

یہ گرانٹ فنڈنگ اب اہل کاؤنٹیوں کے لیے دستیاب ہے تاکہ پبلک سیفٹی ایجنسیوں کے لیے لینڈ موبائل ریڈیو انٹر آپریبلٹی کی صورتحال میں بہتری لائی جا سکے

آخری تاریخ 8 ستمبر، 2023 ہے؛ درخواستوں کی طلبی اور اضافی معلومات [یہاں](#) ملاحظہ کی جا سکتی ہیں

گورنر Kathy Hochul نے آج اسٹیٹ انٹر آپریبل کمیونیکیشنز گرانٹ ٹارگیٹڈ پروگرام کے ذریعے ریاست کے ہنگامی مواصلاتی نظام کو بہتر بنانے کے لیے \$20 ملین ڈالر کی دستیابی کا اعلان کیا، جس کے ذریعے ہنگامی مواصلاتی نظام سے وابستہ مختلف سرگرمیوں کے لیے ریاست بھر کی اہل کاؤنٹیوں کو خرچ کردہ رقم واپس ادا کی جائیں گی۔ اس سال کی گرانٹ فنڈنگ کا مقصد نیو یارک کے اندر پبلک سیفٹی ایجنسیوں کے ساتھ ساتھ اس کی سرحدی ریاستوں کے لیے لینڈ موبائل ریڈیو انٹر آپریبلٹی کی مجموعی صورتحال کو بہتر بنانا ہے۔

"کسی ہنگامی صورت حال میں، ہر سیکنڈ قیمتی ہوتا ہے،" گورنر Hochul نے کہا۔ "اس گرانٹ فنڈنگ سے یہ امر یقینی بنانے میں مدد ملے گی کہ پوری ریاست میں ہماری برادریوں کے پاس وہ جدید مواصلاتی آلات موجود ہوں جن کی انہیں نیو یارک کے شہریوں کے تحفظ اور زندگیاں بچانے کے لیے فوری اور مؤثر طریقے سے کام کرنے کی ضرورت ہے۔"

ریاست نیویارک کے ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "مواصلات کسی ہنگامی ردعمل میں ریڑھ کی ہڈی کی حیثیت رکھتی ہیں اور اس فنڈنگ سے عوامی تحفظ کے ہمارے آلات میں تمام مقامات پر بہتری آئے گی۔ کاؤنٹیاں اپنے موجودہ مواصلاتی نظاموں کو بہتر بنانے کے لیے اس فنڈنگ کے لیے درخواست دے سکتی ہیں۔"

اہل کاؤنٹیوں کے لیے فنڈنگ کے بنیادی مقاصد کی مدد و حمایت کرنے کے لیے ریاستی فنڈنگ کی صورت میں مجموعی طور پر \$20 ملین کی رقم دستیاب ہیں، بشمول پبلک سیفٹی ریڈیو سسٹم کی افادیت اور استحکام کو بہتر بنانا، نیشنل انٹر آپریبلٹی چینلز کی کوریج اور فریکوئنسی بینڈ کی صلاحیتوں میں اضافہ کرنا، اور مشترکہ ریڈیو اور دیگر سسٹمز کو بہتر بنانا یا ان میں اضافہ کرنا۔

درخواستیں دینے کا عمل کھلا ہوا ہے اور SICG-ٹارگیٹڈ پروگرام کی آخری تاریخ 8 ستمبر، 2023 ہے۔

مزید معلومات کے لیے، براہ کرم DHSES گرانٹس کا [ویب پیج](#) ملاحظہ کریں۔

گورنر Hochul نے اس سے قبل پوری ریاست میں ہنگامی صورتحال کے دوران جوابی اقدام کرنے والی سروسز کو بہتر بنانے کے لیے سال 2024 کے بجٹ میں اضافی سرمایہ کاریوں اور اقدامات کا اعلان بھی کیا تھا، بشمول:

- اسٹیٹ ایمرجنسی آپریشنز سینٹر، جو تمام بڑی ہنگامی تیاریوں اور ردعمل کی سرگرمیوں کو مربوط کرنے کے لئے ریاست کے مرکزی مقام کے طور پر کام کرتا ہے، اسے اپ گریڈ کرنے کے لئے \$105 ملین۔
- آگ بجھانے والے رضاکارانہ محکموں کو تعمیر، تزئین و آرائش، یا سہولیات اور آلات کی خریداری کے لیے کیپیٹل گرانٹس فراہم کرنے کے لیے \$25 ملین۔
- اگلی نسل کے 911 نیٹ ورک پر منتقلی میں کاؤنٹیوں کی مدد کرنے کے لئے \$20 ملین جو ہر کاؤنٹی میں پبلک سروس آنسرنگ پوائنٹس (Public Service Answering Points, PSAP) سے منسلک ہوگا۔
- آگ بجھانے میں مدد دینے والے ان رضاکار افراد کو ریاستی سرمائے سے وظیفے فراہم کرنے کے لیے \$10 ملین جنہوں نے بنیادی تربیت مکمل کر لی ہو۔
- SICG-فارمولا گرانٹ فنڈنگ میں اہل کاؤنٹیوں اور نیو یارک شہر کے لئے مجموعی طور پر \$45 ملین دستیاب ہیں۔
- PSAPs کے آپریشنز اور بہتری کی مدد و معاونت کرنے والے اہل درخواست دہندگان کو \$10 ملین ڈالر کی گرانٹس۔ ریاست آپریٹنگ اخراجات بشمول ملازمین کے اخراجات کی مد میں خرچ شدہ رقم واپس کرتی ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمبر | press.office@exec.ny.gov | 518.474.8418